

## ఆపరేషన్ బ్రహ్మ - మయన్మార్‌కు మద్దతు కొనసాగుతోంది (16 ఏప్రిల్, 2025)

ఏప్రిల్ 16, 2025

'ఆపరేషన్ బ్రహ్మ' చొరవ కింద మయన్మార్‌కు సహాయక సామగ్రి, మానవతా సహాయాన్ని సరఫరా చేయడంలో. భాగంగా భారత్, 15 ఏప్రిల్, 2025న IAF C-17 విమానంలో సుమారు 50 టన్నుల బరువున్న 20 ప్రీ-ఫ్యాబ్రికేటెడ్ కార్యాలయాల భాగాలను మయన్మార్‌కు పంపింది. ఈ నిర్మాణాలను నేపీడాలోని వివిధ మంత్రిత్వ శాఖల కోసం తాత్కాలిక కార్యాలయాలుగా ఉపయోగించనున్నారు. ఇండక్షన్ తర్వాత 60-పారా ఫీల్డ్ హాస్పిటల్‌కు చెందిన వైద్యులు, సిబ్బందిని స్వదేశానికి తీసుకురావడానికి రెండు IAF C-17 విమానాలను పంపడం జరిగింది. 200 పడకలు ఉన్న ఫీల్డ్ హాస్పిటల్, గత రెండు వారాల్లో 2519 మంది రోగులకు విజయవంతంగా చికిత్స అందించింది.

2. ఆపరేషన్ బ్రహ్మ కింద మార్చ్ 28వ తేదీన మయన్మార్‌లో సంభవించిన భూకంపానికి సహాయ చర్యలు చేపట్టిన తొలి దేశం భారతదేశం. ఇందులో 750 మెట్రిక్ టన్నుల బరువు గల అత్యవసర మందులు, ఆహార ధాన్యాలు, తినడానికి సిద్ధంగా ఉన్న భోజనం, గుడారాలు, దుప్పట్లు, జనరేటర్లు, వేగంగా అమలు చేయగల శస్త్రచికిత్స పరికరాలు మరియు వైద్య ఆశ్రయాలు, నీటి పారిశుద్ధ్యం, అలాగే పరిశుభ్రత సేవలు, తాగునీరు, అవసరమైన దుస్తులు, 20 ప్రీఫ్యాబ్రికేటెడ్ కార్యాలయాలు/ నివాస నిర్మాణాలు మొదలైనవి ఉన్నాయి. అంతేకాకుండా, 80 మంది సభ్యుల NDRF (హెవీ అర్బన్ సెర్చ్ అండ్ రెస్క్యూ స్పెషలిస్ట్స్) బృందాలు మరియు 127 మంది సభ్యుల ఇండియన్ ఆర్మీ ఫీల్డ్ హాస్పిటల్ బృందంతో సహా మానవతా సహాయాన్ని కూడా పంపడం జరిగింది.

3. మయన్మార్‌కు మానవతా సహాయం మరియు విపత్తు నిర్వహణ సామగ్రిని సరఫరా చేయడంతో పాటు, అక్కడి ప్రజలకు అండగా నిలవడం, ఈ కష్ట సమయాల్లో వారికి సహాయ సహకారాలను అందించడం అనేవి భారతదేశ సంకల్పాన్ని నొక్కి చెబుతున్నాయి.

నూ డిల్లీ

ఏప్రిల్ 16, 2025